



www.oljan.fo

Jan Müller

25 - 01 - 2013

Yvirgangur kann av álvara raka oljuprísir

Yvirgangsatsóknin í Amenas í Algeria hefur givið oljuíðnaðinum okkurt at hugsa um. Fáa vit fleiri yvirgangsatsóknir móti oljustøðum kann tað fáa stóra ávirkan á oljuprísir og harvið raka vanligu brúkaran. Tað skrivar Jyllands-Posten frá World Economic Forum stevnuni í Davos í Sveis. Endamálið við gíslatøkuni á gassverkinum er møguliga at raka búskaparligu lívæðrina í teimum londum, har yvirgangsfelagsskapir ynskja sitandi stjórnir at falla frá Nigeria og Norðurafrika til Arabisku hálvoyvna og Saudi Arabia. Fáa vit fleiri atsóknir av hesum slagnum, so hefur tað við sær, at prísirnir á olju rúka upp eftir, tí støðan er ótrygg. Sostatt kemur tú sum brúkari beinleiðis at merkja ætlaninar hjá yvirgangsfólkunum, tá tú fyllir bensin á bilin. Ótrygga støðan er eisini ein av høvuðsorsøkunum til, at oljuprísirnir hava verið javnt høgir undir búskaparkreppuni, sum hefur verið fimm tey seinastu árin. Høgu oljuprísirnir eru nevniliga týðandi partur av frágreiðingini, hví tað higartil ikki hefur hepnast at endurskapa støðugan búskaparligan vøkstur í ídnaðarlondunum, hóast fleiri royndir eru gjørdar. Í oljuhøpi verður ofta skemtað við, at øll fyrícoming av olju og gassi skuldi verið í Sveis. Veruleikin er tó tann, at stórir partur av hesum er at finna í londum, har stjórnarskipanir eru ógvuliga ivasamar og trygdin tískil svikalig ella støð sum umhvørvis- og landafrøðisliga eru lítið atkomulig, og tað tískil verður ov dýrt at gagnnýta tilfeingið har. Í hesum sambandi mugu vit ikki gloyma, at framleiðslan av skifurolju og skifurgassi í USA veksur støðugt. Framleiðsluvøksturin er so høgur, at Altjóða Orkustovnurin (IEA) metir tað vera sannlíkt, at USA verður sjálvbjargið við olju og natúrgassi longu í 2017. Og áðrenn hetta verður roknað við, at tey kunnu fáa innflutningstørvir nøktaðan úr grannalondum sum Kanada og Meksiko. Sostatt hefur USA ikki longur nakran beinleiðis áhuga hvørki hernaðarliga ella politiskt í at veita trygd fyri trygdini í fjarskotnum olju- og

gassframleiðslukjum. Hetta er eisini galdandi, har amerikonsk oljufeløg eru við. Soleiðis ber til at staðfesta, at oljuídnaðinum ikki tørvar avbjóðingar og at oljufólkini á World Economic Forum í Davos hava ov mikið av viðgera og kjakast um hesar dagarnar ráðstevnan er har. Keldur - epn.dk og Jyllands-Posten.